

भारत सरकार
भाभा परमाणु अनुसंधान केंद्र
तकनीकी सेवाएं प्रभाग

निविदा आमंत्रण सूचना (एनआईटी) निविदा सं.भापअकेंद्र/टी.एस.डी/19/2010-11

भारत के राष्ट्रपति की ओर से परियोजना निदेशक (प्रचालन) एवं अध्यक्ष, तकनीकी सेवाएं प्रभाग, भाभा परमाणु अनुसंधान केंद्र, ट्रांबे, मुम्बई-85 द्वारा निम्नलिखित कार्य हेतु ठेकेदारों से परमाणु ऊर्जा विभाग (पऊवि), न्यूक्लियर कार्पोरेशन ऑफ इंडिया लिमिटेड, सार्वजनिक क्षेत्र के उपक्रमों आदि में ऐसे बृहत कार्य करने का पर्याप्त अनुभव एवं क्षमता प्राप्त ठेकेदारों से दो भागों में मुहरबंद निविदाएं आमंत्रित की जाती हैं।

- (i) विवरण: : हॉल-1 से हॉल-6, सी टी डी, आर ई डी एस, ए यू एम पी उपकेन्द्रों, उत्तर एवं दक्षिण स्थान के सायबानों में लैन केबलिंग एवं टेलिफोन केबलिंग और हायरप-फिपली सी आई एस एफ शिविर, वेन-डी-ग्रफ, आर सी एन डी और ए एन्ड सी ई डी बिल्डिंग, भाभा परमाणु अनुसंधान केंद्र, ट्रांबे, मुम्बई-85 में टेलिफोन केबलिंग के कार्य हेतु।
- (ii) अनुमानित लागत : **रु.62.00 लाख**
- (iii) समापन की अवधि : **12 (बारह) कैलेंडर माह; मानसून की अवधि सहित।**
- (iv) निविदा दस्तावेज का मूल्य : **रु.1000/-** (अप्रतिदेय) नकद या डीडी (वरीयतः) अनुसूचित बैंक से लेखा अधिकारी के नाम जारी।
- (v) बयाना जमा : **रु. 1.24 (लाख)**

टिप्पणी : 1. बयाना जमा (ईएमडी) **रु. 1.00 (लाख)** भाग-क अर्थात तकनीकी बोली को खोलने के समय लेखा अधिकारी, भाभा परमाणु अनुसंधान केंद्र के नाम जारी अनुसूचित बैंक की पावती, खजाना चालान/कॉल रिसीप्ट पर जमा /अनुसूचित बैंक की आवधिक जमा पावती/अनुसूचित बैंक का डिमांड ड्राफ्ट के रूप में प्रस्तुत करनी होगी। शेष **रु. 24,000/-** भाग-ख (खोलने के समय तकनीकी रूप से योग्यता प्राप्त निविदाकारों सभी में एवं ऊपर उल्लिखित अन्य जमा के रूप में प्रस्तुत की जायेगी।

2. निविदा दस्तावेज दो भागों में अर्थात भाग-क (तकनीकी बोली) एवं भाग-ख (वाणिज्यिक बोली) में तैयार किया गया है। भाग -क में निविदा दस्तावेज के निविदा करार हेतु प्रपत्र, ठेके की शर्तें निविदाकारों को विशेष अनुदेश, तकनीकी विनिर्देश, टेन्डर डॉक्यूमेंट आदि शामिल हैं। भाग-ख में निविदा दस्तावेज की मात्राओं की अनुसूची, निशुल्क जारी सामग्रियों आदि शामिल हैं। निविदा की खरीद हेतु आवेदन दिनांक **15/07/2010** से **03/08/2010** तक कार्य दिवसों पर (सोमवार से शुक्रवार) प्रातः 10.30 बजे से सायंकाल 04.00 बजे के बीच किया जा सकता है एवं पात्र निविदाकारों को निविदा दस्तावेज दिनांक **19/07/2010** से **06/08/2010** तक बेचे जायेंगे। इन तिथियों के बाद आवेदन स्वीकार नहीं किये जायेंगे। आवेदन निम्नलिखित के साथ प्रस्तुत करना होगा।

- (क) दिनांक **31 मार्च 2010** को समाप्त पिछले 5 वर्षों के दौरान खण्डित लैन एवं जैली फिल्ड टेलिफोन केबिल का औसत वार्षिक वित्तीय कारोबार कम से कम **रु. 18.60 लाख** होना चाहिए। यह पंजीकृत चार्टर्ड एकाउंटेंट द्वारा विधिवत लेखा परीक्षित होना चाहिए।
- (ख) पिछले 5 वर्षों के दौरान 2 वर्षों से अधिक घाटा नहीं होना चाहिए एवं कोर्ट रिसीवरशिप या परिसमापन के अंतर्गत नहीं होना चाहिए।
- (ग) पिछले 5 वर्षों के दौरान किये गये कार्यों की वर्षवार सूची के साथ-साथ चालू कार्यों की लागत को दर्शाती हुयी सूची।
- (घ) समाप्त कार्यों के संबंध में निष्पादन प्रमाणपत्र एवं यदि कोई विलंब हुआ हो तो उसके कारण।
- (च) उपलब्ध संयंत्र एवं मशीनरी की सूची।
- (छ) संगठनात्मक संरचना सहित तकनीकी मानव शक्ति की सूची।
- (ज) कम से कम प्रत्येक **रु.18.60 लाख** (निविदाकृत मूल्य का 30%) 3 (तीन) इसी प्रकार के कार्य या कम से कम प्रत्येक **रु.31.00 लाख** (निविदाकृत मूल्य का 50%) 2 (दो) इसी प्रकार के कार्य या कम से कम प्रत्येक **रु.46.50 लाख** (निविदाकृत मूल्य का 75%) 1 (एक) इसी प्रकार के कार्य को संतोषजनक रूप से पूरा करने का प्रमाण (कार्य के क्लायंट द्वारा निष्पादन प्रमाणपत्र पर आधारित)। इस

प्रयोजन के लिये, 'कार्य की लागत' का तात्पर्य होगा निशुल्क आपूर्ति की गयी सामग्रियों को छोड़कर सरकार/क्लायंट द्वारा आपूर्ति की गयी सामग्रियों के मूल्य सहित समाप्त किये गये कार्य का सकल मूल्य । इसी प्रकार के कार्य का तात्पर्य है "लैन केबलिंग एवं जैली फिल्ड टेलिफोन केबलिंग, टेलिफोन वायरिंग इत्यादि की आपूर्ति, संस्थापन, परिक्षण एवं प्रवर्तन कार्य " का अनुभव होना चाहिए ।

निविदा दस्तावेजों (भाग-क एवं ख) को दिनांक 19/07/2010 से 06/08/2010 तक ऊपर उल्लिखित रूप में भुगतान करने पर किसी भी कार्य दिवस पर प्रातः 10.30 बजे से शाम 04.00 बजे के बीच सहायक कार्मिक अधिकारी, टी. एस. डी. के कार्यालय से खरीदा जा सकता है । दिनांक 12/08/2010, 14.00 बजे को परियोजना निदेशक (प्रचालन) एवं अध्यक्ष, तकनीकी सेवाएं प्रभाग के कार्यालय, टी एस डी भवन, भपअ केन्द्र, मुम्बई-85 पर एक बोली पूर्व बैठक आयोजित की जायेगी ।

3. निविदाओं को अलग मुहरबंद लिफाफो में प्रस्तुत किया जाना चाहिये । लिफाफो के ऊपर निम्नलिखित सूचना दें ।

I	पहला लिफाफा	बयाना राशि जमा
II	दूसरा लिफाफा	भाग- 'क' (तकनीकी बोली)
III	तीसरा लिफाफा	भाग- 'ख' (वाणिज्यिक बोली)

तकनीकी बोली एवं वित्तीय बोली को बोलीकर्ता द्वारा दो अलग लिफाफो में मुहरबंद करके एवं लिफाफे के ऊपर लिखा होना चाहिए और इन दोनों मुहरबंद लिफाफो में एक साथ एक बड़े लिफाफे में डालकर मुहरबंद करके लिफाफे के ऊपर कार्य का नाम एवं अंतिम तारीख विधिवत लिखनी होगी आवश्यक मूल्य की बयाना राशि को अलग लिफाफे में रखना चाहिए तथा दो भाग युक्त लिफाफे को निर्धारित प्रपत्र में ईएमडी की प्रस्तुतीकरण को सुनिश्चित करने के पश्चात ही खोला जायेगा । सभी बोलीकर्ताओं की बाध्यता होगी कि वे बोली करते हैं या नहीं उन्हें निविदा के खुलने के समय निविदा दस्तावेज सहित ड्राइंग्स को लौटाना होगा । निविदा दस्तावेजों और ड्राइंग्स की फोटो प्रतियां बनाना निषिद्ध है ।

4. निविदा सहायक कार्मिक अधिकारी, टी.एस.डी., टी एस डी भवन, भपअ केन्द्र, मुम्बई-85 के कार्यालय में दिनांक 17/08/2010 को 15.00 बजे तक ली जायेगी । भाग-क (तकनीकी बोली) को उसी दिन 15.30 बजे उपस्थित निविदाकारों के समक्ष खोला जायेगा । जिन निविदाओं के साथ बयाना राशि नहीं है, को अस्वीकृत कर दिया जायेगा । निविदा की वाणिज्यिक बोली युक्त (कीमत बोली) भाग-ख को ठेकेदारों के चालू/संपन्न किये गये कार्य, स्थलों एवं कार्यालय में तकनीकी मूल्यांकन करने हेतु निरीक्षण में योग्यता प्राप्त सफल निविदाकारों को बाद में निर्धारित तारीख को सूचित किया जायेगा ।

5. कोई शर्त या शर्त छूट वाली निविदाओं को अस्वीकृत कर दिया जाएगा । फिर भी जिन निविदाओं में बिना कोई शर्त के छूट दी गई हो तो उन पर विचार किया जा सकता है ।

6. कार्य को पूरा करने की अवधि 12 (बारह) कैलेंडर माह (मानसून की अवधि सहित) होगी तथा जिसे कार्य शुरू करने के लिए लिखित आदेश मिलने के 15वें दिन से या कार्य स्थल की सुपुर्दगी के पहले दिन से, जो भी बाद में हो, से निविदा दस्तावेजों में यथा उल्लिखित, यदि कोई हो, चरणबद्ध के अनुसार शुरू होगी ।

7. निविदा को निविदा (भाग क) के खुलने की तिथि से 120 दिनों तक वैध रखा जायेगा ।

8. यदि निविदा की बिक्री की एवं /या प्राप्त करने की तथा खुलने की अंतिम तारीख को छुट्टी घोषित की जाती है तो उक्त तारीख को तदनुसार आगे के कार्य दिवस तक स्थगित माना जायेगा ।

9. निविदाएं भाभा परमाणु अनुसंधान केंद्र द्वारा निर्धारित प्रपत्र में होगी । निविदाकारों को अपनी निविदा की दरें तथा धनराशि अंकों तथा शब्दों में देनी चाहिए । प्रत्येक मद के लिए धनराशि का हिसाब लगाकर आवश्यक कुल धनराशि दर्शायी जानी चाहिए । सभी संशोधन निविदाकार के दिनांक सहित अधोहस्ताक्षरी द्वारा साक्ष्यांकित किए जाएंगे । जो निविदाकार निविदा कागजात खरीदने के बाद इस कार्य के लिए निविदा न देना चाहें, उन्हें निविदा कागजात एवं आरेख (ड्राइंग) निविदा की निर्धारित तारीख के दस दिन के अंदर सहायक कार्मिक अधिकारी, टी.एस.डी. के कार्यालय में लौटाने होंगे । किन्तु निविदा कागजात की कीमत नही लौटाई जाएगी ।

10. निविदा के भाग-क के खुलने के पश्चात बोलीकर्ताओं का उनके तकनीक वाणिज्यिक क्षमता हेतु निम्नलिखित आधार पर कार्य करने हेतु मूल्यांकन किया जायेगा :

- क) वित्तीय क्षमता एवं पिछले 5 वर्षों के दौरान उनका टर्नओवर ।
- ख) संबंधित कार्य के संदर्भ में कंपनी की तकनीकी क्षमताएं ।
- ग) पिछले 5 वर्षों के दौरान निष्पादित कार्यों का स्वरूप ।
- घ) संगठनात्मक संरचना ।
- च) संबंधित कार्य निष्पादन करने हेतु आवश्यक संसाधन ।
- छ) गुणवत्ता की जानकारी ।
- ज) संपन्न कार्यों हेतु समय का पालन ।
- झ) असंगत दावे एवं विवाद करने की कंपनी की प्रवृत्ति ।
- ट) क्षेत्र नियोजन क्षमता ।
- ठ) **परियोजना निदेशक (प्रचालन) एवं अध्यक्ष, तकनीकी सेवाएं प्रभाग, भापअ केन्द्र, ट्रांबे, मुम्बई-85** द्वारा विधिवत गठित एक निरीक्षण दल द्वारा निविदाकार के चयनित क्षेत्रों का निरीक्षण किया जा सकता है ।

11. ठेकेदार, जिसकी निविदा स्वीकृत की गयी है, द्वारा उनके ठेके की विधिवत पूर्ति हेतु प्रतिभूति जमा के रूप में कार्य के निविदा मूल्य के 5% की राशि प्रस्तुत करने की आवश्यकता है । इसके अतिरिक्त ठेकेदार द्वारा कार्य प्रारंभ करने से पहले निविदा मूल्य के 5% की समतुल्य राशि निष्पादन प्रतिभूति के रूप में जमा करनी होगी जो कार्य के प्रारंभ करने की निर्धारित तारीख के बाद नहीं किया जा सकता है । 5% की निष्पादन प्रतिभूति बैंक गारंटी, अनुसूचित बैंक की आवधिक जमा पावती या सरकारी प्रतिभूतियों के रूप में भी स्वीकार की जायेगी ।

प्रतिभूति जमा ठेकेदारों की चालू बिल की सकल राशि से 10% की दर से कटौती द्वारा तब तक वसूला जायेगा जब तक पहले ही जमा की गयी बयाना राशि के साथ उक्त राशि कार्य के निविदा मूल्य का 5% हो जाये । प्रतिभूति जमा सरकारी प्रतिभूतियां, अनुसूचित बैंक एवं भारतीय स्टेट बैंक की आवधिक जमा पावतियों के रूप में भी स्वीकार की जा जायेंगी । प्रतिभूति लेखा अधिकारीभाभा परमाणु अनुसंधान केंद्र के नाम पृष्ठांकित की जानी चाहिए ।

12. यदि सफल निविदाकार कार्य प्रारंभ करने की अनुबंधित तारीख को या उससे पहले निर्धारित निष्पादन गारंटी प्रस्तुत करने में विफल रहते हैं तो भारत के राष्ट्रपति या उनके कार्यालय के उत्तराधिकारी किसी अन्य अधिकार या उपाय, बिना कोई प्रतिकूल प्रभाव के, उक्त बयाना राशि को पूर्ण रूप से जब्त कर सकते हैं । इसके अतिरिक्त यदि सफल निविदाकार अनुबंधित समय के 1/8 समय के भीतर कार्य प्रारंभ करने में असफल रहते हैं तो भारत के राष्ट्रपति या उनके कार्यालय के उत्तराधिकारी किसी अन्य अधिकार या उपाय, बिना कोई प्रतिकूल प्रभाव के, उक्त बयाना राशि को पूर्ण रूप से जब्त कर सकते हैं ।

13. भारत के राष्ट्रपति की ओर से निविदा को स्वीकार करने का **परियोजना निदेशक (प्रचालन) एवं अध्यक्ष, तकनीकी सेवाएं प्रभाग, भापअ केन्द्र, ट्रांबे, मुम्बई-85** के पास सुरक्षित है । वे सबसे कम मूल्य की निविदा को स्वीकृत करने के लिए बाध्य नहीं है । उन्हें किसी भी निविदा अथवा सभी निविदाओं को बिना कोई कारण बताये अस्वीकृत करने का अधिकार है । वे सभी निविदाएं, जिनमें निर्धारित शर्तें पूरी न की गयी हों अथवा जो किसी भी दृष्टि से अपूर्ण होंगी उन्हें अस्वीकृत कर दिया जायेगा ।

14. सभी दरें केवल निविदा के निर्धारित प्रपत्र में ही दी जाएंगी ।

15. निविदा स्वीकृत होने पर ठेकेदार द्वारा प्रस्तावित प्रतिनिधियों के नामों की सूचना प्रभारी अभियंता को दे दी जाये, जो प्रभारी अभियंता से निर्देश लेने के लिये जिम्मेदार होंगे ।

16. दरों का अंकों तथा शब्दों दोनों में तथा राशियों को केवल अंकों में लिखने में इस प्रकार विशेष सावधानी बरती जाए कि इसमें शक की गुंजाइश न रहे । कुल धनराशि अंकों तथा शब्दों, दोनों में लिखी जाए । अंकों में लिखने के मामले में शब्द “रु.” को अंकों से पहले तथा “पै.”को दशमलव अंकों के बाद में लिखा जाए जैसे रु.1.25 पैसे शब्दों में लिखने के मामले में पहले ‘रुपये’ शब्द तथा अंत में ‘पैसे’ शब्द लिखा जाए । जब तक पूर्ण रुपये में अंकित दर के बाद ‘केवल’ शब्द नहीं लिखा जाता वह दर दशमलव के दो स्थान तक बढ़ सकती है । जब मात्राओं की अनुसूची में दर अंकित की जाए तो ‘केवल’ शब्द धनराशि के बिल्कुल बाद में लिखा जाए, दूसरी पंक्ति में नहीं ।

17. भारत के राष्ट्रपति, **परियोजना निदेशक (प्रचालन) एवं अध्यक्ष, तकनीकी सेवाएं प्रभाग, भापअ केन्द्र, ट्रांबे, मुम्बई-85** के माध्यम से समस्त निविदा अथवा निविदा के किसी भाग को स्वीकार करने का अधिकार सुरक्षित रखते हैं एवं निविदाकार अपने द्वारा दी गयी दर पर कार्य करने के लिए बाध्य हैं ।

18. इस ठेके के संबंध में सामग्री पर बिक्री कर व अन्य कर ठेकेदार द्वारा देय होंगे, सरकार इस संबंध में कोई दावे पर विचार नहीं करेगी। फिर भी प्रस्ताव की प्राप्ति के पश्चात एवं ठेके की चालू अवधि के दौरान सरकार द्वारा लागू नये करों या उद्ग्रहणों के कारण वर्तमान करों एवं उद्ग्रहणों में यदि कोई परिवर्तन हो तो प्रलेखी साक्ष्य प्रस्तुत करने पर अतिरिक्त भुगतान पर विचार किया जा सकता है। इस प्रयोजन के लिये निविदाकार द्वारा प्रस्ताव में लगाये गये करों एवं उद्ग्रहणों तथा तत्पश्चात के दरों के ब्यौरे प्रस्तुत करना होगा।

19. निर्माण कार्य हेतु निविदाओं का (भाग-क) खुलने की तारीख से **120** दिन तक निविदा स्वीकृति के लिए खुली रहेगी। यदि कोई निविदाकार इस अवधि से पहले निविदा वापस लेता है अथवा निविदा की निबंधनों और शर्तों में ऐसे संशोधन करता है जो कि विभाग को मान्य न हो तो सरकार अन्य किसी अधिकार या कार्रवाई पर प्रतिकूल प्रभाव डाले बिना संपूर्ण बयाना राशि की 50% (पचास प्रतिशत) धनराशि को ज़ब्त करने के लिए स्वतंत्र होगी।

20. ठेकेदार जिस कार्य के लिए स्वयं निविदा दे रहा है/दे रहे हैं, उन्हीं निविदाओं की गवाही वह स्वयं नहीं देगा/देंगे। इन शर्तों का पालन नहीं करने पर निविदा करने वाले ठेकेदारों की निविदाएं तथा निविदा की गवाही देने वाले की निविदाएं अस्वीकृत कर दी जायेंगी।

21. निविदाकारों के लिए अनिवार्य होगा कि वे सभी संघटक भागों के लिए निविदा कागजात पर हस्ताक्षर करें।

22. यह निविदा आमंत्रण सूचना ठेका दस्तावेज का एक भाग होगा।

23. ठेकेदार वार्षिक कारोबार सहित उनके द्वारा पिछले 5 वर्षों से किये गये समान कार्य तथा उनके पास मौजूद कार्य (प्रगति) का विवरण निम्न प्रारूप में दें।

कार्य का नाम	स्थापना का नाम और पता, जिसके अधीन काम चालू है	कार्य का मूल्य	ठेके के अनुसार कार्य समाप्ति का समय	कार्य में प्रगति की स्थिति	अभ्युक्तियां
1	2	3	4	5	6

24. कृपया निम्नलिखित पर ध्यान दें :

- क) बयाना राशि जमा के लिए चेक स्वीकार नहीं की जाएगा।
- ख) मांगे जाने पर समाशोधन प्रमाणपत्र प्रस्तुत करना होगा जिसका मूल्य निविदा की राशि के 40% से कम नहीं हो एवं जो दिनांक **31/03/2010** के पहले का नहीं होना चाहिये। इसे भाग-क के साथ प्रस्तुत करना होगा।
- ग) निविदा के प्रपत्र हस्तांतरणीय नहीं है।
- घ) निविदा दस्तावेज डाक अथवा कुरियर से नहीं भेजे जायेंगे।
- च) ठेकेदारों को भापअ केंद्र के सुरक्षा अनुभाग द्वारा पुनरीक्षित किया जायेगा।

25. कृपया नोट करें कि भापअ केंद्र में प्रवेश के लिये फोटो-पहचान (पासपोर्ट, ड्राइविंग लायसेन्स, वोटर पहचान पत्र,नियोक्ता द्वारा जारी पहचान पत्र, आदि) की आवश्यकता होगी। बोलीकर्ता द्वारा फोन **022-25595400/5592314** पर पूर्व अनुमति लेना जरूरी है ताकि भापअ केंद्र में प्रवेश हेतु व्यवस्था की जा सकें।

26. निविदा के संबंध में किसी भी प्रकार की सिफ़ारिश करना सख्त मना है, जो ठेकेदार सिफ़ारिश करेगा उसकी निविदा अस्वीकृत कर दी जाएगी।

**परियोजना निदेशक (प्रचालन) एवं
अध्यक्ष, तकनीकी सेवाएं प्रभाग,
भाभा परमाणु अनुसंधान केंद्र
भारत के राष्ट्रपति के लिए एवं उनकी ओर से**